

30प्र0 वॉटर सैक्टर रीस्ट्रक्चरिंग परियोजना, पैक्ट  
वाल्मी भवन, सिंचाई विभाग,  
उत्तर प्रदेश,  
लखनऊ

समाजवादी जल संरक्षण योजना के तहत बुन्देलखण्ड में 20 दिन  
में 100 तालाब खोदे जायेंगे

100 तालाबों में 600 मिलियन क्यूबिक मीटर पानी स्टोर करने  
का लक्ष्य

सिंचाई मंत्री स्वयं कर रहे खोदायी कार्यों की मॉनीटरिंग

लखनऊ 20 मई, 2016

उत्तर प्रदेश के सिंचाई मंत्री श्री शिवपाल सिंह यादव के निर्देश एवं देख-रेख में समाजवादी जल संरक्षण योजना के तहत बुन्देलखण्ड में यूपी सरकार द्वारा 100 से अधिक तालाब खोदने का काम कराया जा रहा है।

प्रमुख सचिव, सिंचाई एवं जल संसाधन श्री दीपक सिंघल ने यह जानकारी देते हुए बताया कि प्रदेश सरकार द्वारा 20 दिन के भीतर 100 से अधिक तालाब खोदने का लक्ष्य रखा गया है। उन्होंने बताया कि 100 तालाबों में सिंचाई एवं अन्य उपयोग के लिए 600 मिलियन क्यूबिक मीटर पानी को स्टोर किया जा सकेगा। श्री सिंघल ने बताया कि चयनित तालाबों की खो दायी का काम युद्ध स्तर पर प्रारम्भ करा दिया गया है। उन्होंने बताया कि तालाबों की खोदायी कार्यों में 200 से अधिक मशीनें उतारी गयी हैं।

श्री सिंघल ने बताया कि यह मुख्यमंत्री जी का यह एक महत्वाकांक्षी प्रोजेक्ट है तथा इसकी मॉनीटरिंग सिंचाई मंत्री श्री शिवपाल सिंह यादव जी द्वारा स्वयं किया जा रहा है। उन्होंने कहा कि सिंचाई मंत्री के निर्देश पर खोदायी कार्यों को और अधिक तेजी से कराया जा रहा है। तालाबों की खुदायी का काम समय सेहर-हाल में पूरा किया जायेगा तथा इस पर आने वाला व्यय राज्य सरकार अपने कोष से करेगी।